


---

Devanayakapanchashatstavah

——  
దేవనాయకపంచాశతస్తవః

——  
Document Information



---

Text title : devanAyakapanchAshatstavaH

File name : devanAyakapanchAshatstavaH.itx

Category : vishhnu, panchAshata, vedAnta-deshika, vishnu, stava

Location : doc\_vishhnu

Author : vedAntadeshika

Proofread by : PSA Easwaran psawaswaran

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : May 13, 2018

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

December 22, 2023

*sanskritdocuments.org*

---



దేవనాయకపంచాశత్తవః



శ్రీవేదాస్తదేశికకృతః ।

(తిరువహీన్ద్రపురే)

ప్రణతసురకిరీటప్రాస్తమన్దారమాలా  
విగలితమకరన్దస్నిగ్ధపాదారవిన్దః ।  
పశుపతివిధిపూజ్యః పద్మపత్రాయతాక్షః  
ఫణిపతిపురనాథః పాతు మాం దేవనాథః ॥ ౧ ॥

దేవాధినాథ కమలాపుత్రనేశపూర్వాం  
దీప్తాన్తరాం వకులభూషణనాథముఖ్యైః ।  
రామానుజప్రభృతిభిః పరిభూషితాగ్రాం  
గోప్తీం జగన్తి గురుపక్షిమహం ప్రపద్యే ॥ ౨ ॥

దీవ్యే దయాజలనిధౌ దివిషన్నియన్తుః  
తీర్థం నిదర్శితవత్ప్రిజగన్నిషేవ్యమ్ ।  
ప్రాచః కవీన్ నిగమసమ్మితసూన్యతోక్తీన్  
ప్రాచేతనప్రభృతికాన్ ప్రణమామ్యభీక్షమ్ ॥ ౩ ॥

మాతస్త్వమమ్బురుహవాసిని కిఞ్చిదేతత్  
విజ్ఞాప్యతే మయి కురుష్వ తథా ప్రసాదమ్ ।  
ఆకర్ణయిష్యతి యథా విబుధేశ్వరస్తే  
ప్రేయానసౌ పృథుకజల్పితవన్మదుక్తిమ్ ॥ ౪ ॥

నిర్విశ్యమానవిభవం నిగమోత్తమాఙ్గైః  
స్తోతుం క్షమం మమ చ దేవపతే భవన్తమ్ ।  
గావః పిబన్తు గణశః కలశామ్బురాశిం  
కిం తేన తర్ణకగణాస్త్రుణమాదదానాః ॥ ౫ ॥

అజ్ఞాతసీమకమనన్తగరుత్మదాద్వైః  
తం త్వాం సమాధినియత్రైరపి సామి దృష్టమ్ ।

తుష్టూషతో మమ మనోరథసిద్ధిదాయీ  
దాసేషు సత్య ఇతి ధారయ నామధేయమ్ || ౬ ||

విశ్రాణయన్మమ విశేషవిదామనిన్ద్యాం  
అన్తర్వతీం గిరమహీన్ద్రపురాధిరాజ |  
స్తవ్యస్తవప్రియ ఇతీవ తపోధనోక్తం  
స్తోతేతి చ త్వదభిధానమవన్ద్యయ త్వమ్ || ౭ ||

సంరక్షణీయమమరాధిపతే త్వయైవ  
దూరం ప్రయాతమపి దుస్స్వజగాఢబన్ధమ్ |  
ఆకృష్టవానసి భవాననుకమ్పమానః  
సూత్రానుబద్ధశకునిక్రమతః స్వయం మామ్ || ౮ ||

వ్యామోహితా వివిధభోగమరీచికాభిః  
విశ్రాన్తమద్య లభతే విబుధైకనాథ |  
గమ్భీరపూర్ణమధురం మమ ధీర్భవన్తం  
గ్రీష్మే తటాకమివ శీతమనుప్రవిష్టా || ౯ ||

దివ్యే పదే జలనిధౌ నిగమోత్తమాణ్ణే  
స్వాస్తే సతాం సవిత్పమణ్ణలమధ్యభాగే |  
బ్రహ్మీచలే చ బహుమానపదే ముసీనాం  
వ్యక్తిం తవ త్రిదశనాథ వదన్తి నిత్యామ్ || ౧౦ ||

తీరైర్వృతం వృజినదుర్గతినాశనారైః  
శేషక్షమావిహగరాజవిరిఞ్చజుష్టైః |  
నాథ త్వయా నతజనస్య భవోషధేన  
ప్రఖ్యాతమోషధగిరిం ప్రణమన్తి దేవాః || ౧౧ ||

స్వాధీనవిశ్వవిభవం భగవన్ విశేషాత్  
త్వాం దేవనాయకముశన్తి పరావరజ్ఞాః |  
ప్రాయః ప్రదర్శయితుమేతదితి ప్రతీమః  
త్వద్భక్తిభూషితధియామిహ దేవభావమ్ || ౧౨ ||

తత్త్వాని యాని చిదచిత్ప్రవిభాగవన్తి  
త్రయ్యన్తవృద్ధగణితాని సితాసితాని |  
దీవ్యన్తి తాన్యహిపురన్దరధామనాథ

దివ్యాస్త్రభూషణతయా తవ విగ్రహేఽస్మిన్ || ౧౩||

భూషాయుధైరధిగతం నిజకాన్తహేతోః  
 భుక్తం ప్రియాభిరనిమేషవిలోచనాభిః |  
 ప్రత్యుజ్జ్వల్యుపాసమాసుభగం వపుస్తే  
 దృష్ట్వా దృశౌ విబుధనాథ న తృప్యతో మే || ౧౪||

వేదేషు నిర్జరపతే నిఖిలేష్వధీతం  
 వ్యాసాదిభిర్బహుమతం తవ సూక్తమగ్ర్యమ్ |  
 అఙ్గాన్యమూని భవతః సుభగాన్యధీతే  
 విశ్వం విభో జనితవన్తి విరిఙ్చుపూర్వమ్ || ౧౫||

దేవేశ్వరత్వమిహ దర్శయితుం క్షమస్తే  
 నాథ త్వయాపి శిరసా విధృతః కిరీటః |  
 ఏకీకృతద్యుమణిబిమ్బసహస్రదీప్తిః  
 నిర్మూలయన్ మనసి మే నిబిడం తమిస్రమ్ || ౧౬||

ముగ్ధస్మితామృతశుభేన ముఖేన్దనా తే  
 సజ్గమ్య సంసరణసంజ్ఞానశాన్తయే నః |  
 సమృద్ధ్యతే విబుధనాథ సమాధియోగ్యా  
 శర్వర్యసౌ కుటిలకున్తలకాన్తరూపా || ౧౭||

బిమ్బాధరం వికవపఙ్కజలోచనం తే  
 లమ్బాలకం లలితకుంజులదర్శనీయమ్ |  
 కాన్తం ముఖం కనకకైతకకర్ణపూరం  
 స్వాన్తం విభూషయతి దేవవతే మయీయమ్ || ౧౮||

లబ్ధా తిథౌ క్వచిదియం రజనీకరేణ  
 లక్ష్మీః స్థిరా సురపతే భవతో లలాటే |  
 యత్స్వేదబిన్దుకణికోద్ధతబుద్బుడాన్తః  
 త్ర్యక్షః పురా న పురుషోఽజని శూలపాణిః || ౧౯||

లావణ్యవర్షిణి లలాటతటే ఘనాభే  
 బిభ్రత్తటిద్గుణవిశేషమివోర్ధ్వపుణ్ణమ్ |  
 విశ్వస్య నిర్జరపతే తమసాఽఽవృతస్య  
 మన్యే విభావయసి మాఙ్గలికప్రదీపమ్ || ౨౦||

ఆహుః శ్రుతిం విబుధనాయక తావకీనాం  
 ఆశాగణప్రసవహేతుమధీతవేదాః ।  
 ఆకర్ణితే తదియమార్తరవే ప్రజానాం  
 ఆశాః ప్రసాధయితుమాదిశతి స్వయం త్వామ్ ॥ ౨౧॥

కన్దర్పలాఞ్చనతనుస్త్రిదశైకనాథ  
 కాన్త ప్రవాహారుచిరే తవ కర్ణపాశే ।  
 పుష్యత్యసౌ ప్రతిముఖస్థితిదర్శనీయా  
 పూషామయీ మకరికా వివిధాన్ విహారాన్ ॥ ౨౨॥

నేతుం సరోజవసతిర్నిజమాధిరాజ్యం  
 నిత్యం నిశామయతి దేవపతే భ్రువౌ తే ।  
 ఏవం న చేదఖిలజన్తు విమోహనార్హా  
 కిం మాతృకా భవతి కామశరాసనస్య ॥ ౨౩॥

ఆలక్ష్య సత్త్వమతివేలదయోత్తరఙ్గం  
 అభ్యర్థినామభిమతప్రతిపాదనార్హమ్ ।  
 స్నిగ్ధాయతం ప్రథిమశాలి సుపర్వనాథ  
 దుగ్ధామ్బుధేరనుకరోతి విలోచనం తే ॥ ౨౪॥

విశ్వాభిరక్షణవిహారకృతక్షణైస్తే  
 వైమానికాధిపవిడమ్బితముగ్ధపద్మైః ।  
 ఆమోదవాహిభిరనామయవాక్యగర్భైః  
 ఆర్ధీభవామ్యమృతవర్షనిభైరపాఙ్గైః ॥ ౨౫॥

నిత్యోదితైర్నిగమనిఃశ్వసితైస్తవైషా  
 నాసా నభశ్చరపతే నయనాభినేతుః ।  
 ఆప్రేడితప్రియతమా ముఖపద్మగస్తైః  
 ఆశ్వాసినీ భవతి సమ్ప్రతి ముహ్యతో మే ॥ ౨౬॥

ఆరుణ్యపల్లవితయౌవనపారిజాతం  
 ఆభీరయోషిదనుభూతమమర్త్యనాథ ।  
 వంశేన శఙ్ఖపతినా చ నిషేవితం తే  
 బిమ్బాధరం స్పృశతి రాగవతీ మతిర్మే ॥ ౨౭॥

పద్మాలయా వలయదత్తసుజాతరేఖే

త్వత్కాన్తిమేచకితశశ్శనిభే మతిర్మే ।  
 విస్మేరభావరుచిరా వనమాలికేవ  
 కణ్ఠే గుణీభవతి దేవపతే త్వదీయే ॥ ౨౮ ॥

ఆజానులమిభిరలఙ్కృతహేతిజాలైః  
 జ్యాఘాతరాజిరుచిరైర్జితపారిజాతైః ।  
 చిత్రాఙ్గదైస్త్రిదశపుఙ్గవ జాతసఙ్గా  
 త్వద్బాహుభిర్మమ దృఢం పరిరభ్యతే ధీః ॥ ౨౯ ॥

సీలాచలోదితనిశాకరభాస్కరాభే  
 శాన్తాహితే సురపతే తవ శశ్శచక్రే ।  
 పాణేరముష్య భజతామభయప్రదస్య  
 ప్రత్యాయనం జగతి భావయతః స్వభూమ్నా ॥ ౩౦ ॥

అక్షోభణీయకరుణామ్బుధివిద్రుమాభం  
 భక్తానురజ్ఞానమమర్త్యపతే త్వదీయమ్ ।  
 నిత్యాపరాధచకితే హృదయే మదీయే  
 దత్తాభయం స్ఫురతి దక్షిణపాణిపద్మమ్ ॥ ౩౧ ॥

దుర్గాన్తదైత్యవిశిఖిక్షతపత్రభిఙ్గం  
 వీరస్య తే విబుధనాయక బాహుమధ్యమ్ ।  
 శ్రీవత్సకౌస్తుభరమావనమాలికాఙ్కం  
 చిన్తానుభూయ లభతే చరితార్థతాం నః ॥ ౩౨ ॥

వర్ణక్రమేణ విబుధేశ విచిత్రితాఙ్గీ  
 స్మేరప్రసూనసుభగా వనమాలికేయమ్ ।  
 హృద్యా సుగన్ధిరజహత్కమలామణీన్ద్రా  
 నిత్యా తవ స్ఫురతి మూర్తిరివ ద్వితీయా ॥ ౩౩ ॥

ఆర్ద్రం తమోమథనమాశ్రితతారకం తే  
 శుద్ధం మనః సుమనసామమృతం దుహానమ్ ।  
 తత్తాదృశం విబుధనాథ సమృద్ధకామం  
 సర్గేష్విదం భవతి చన్ద్రమసాం ప్రసూతిః ॥ ౩౪ ॥

విశ్వం నిగీర్య విబుధేశ్వర జాతకార్యం  
 మధ్యం వలిత్రయవిభావ్యజగద్విభాగమ్ ।

ఆమోదినాభినలినస్థవిరిఞ్చభృజ్గం  
ఆకల్పయత్యుదరబన్ధ ఇవాశయో మే || 3౫||

నాకౌకసాం ప్రథమతామధికుర్వతే తే  
నాభీసరోజరజసాం పరిణామభేదాః |  
ఆరాధయద్భిరిహ తైర్భవతః సమీచీ  
వీరోచితా విబుధనాయక ఇత్యభిఖ్యా || 3౬||

పీతామ్బురేణ పరివారవతీ సుజాతా  
దాన్యే నివేశయతి దేవపతే దృశౌ మే |  
విన్యస్తసవ్యకరసజ్గమజాయమాన-  
రోమాఞ్చరమ్యకీరణా రశనా త్వదీయా || 3౭||

స్త్రీరత్నకారణముపాత్తతృతీయవర్ణం  
దైత్యేన్ద్రవీరశయనం దయితోపధానమ్ |  
దేవేశ యౌవనగజేన్ద్రకరాభిరామం  
ఊరీకరోతి భవదూరుయుగం మనో మే || 3౮||

లావణ్యపూరలలితోర్ధ్వపరిభ్రమాభం  
లక్ష్మీవిహారమణిదర్పణబద్ధసఖ్యమ్ |  
గోపాఙ్గణేషు కృతచక్రమణం తవైతత్  
జానుద్వయం సురపతే న జహాతి చిత్తమ్ || 3౯||

దూత్యే దుకూలహరణే వ్రజసున్దరీణాం  
దైత్యానుధావనవిధావపి లబ్ధసాహ్యమ్ |  
కన్దర్పకాహలనిషక్గకలాచికాభం  
జఙ్ఘాయుగం జయతి దేవపతే త్వదీయమ్ || ౪౦||

పాషాణనిర్మితతపోధనధర్మదారం  
భస్మన్యూపాహితనరేన్ద్రకుమారభావమ్ |  
సంవాహితం త్రిదశనాథ రమామహీభ్యాం  
సామాన్యదైవతముశన్ని పదం త్వదీయమ్ || ౪౧||

ఆవర్జితాభిరనుషజ్య నిజాంశుజాలైః  
దేవేశ దివ్యపదపద్మదలాయితాభిః |  
అన్యాభిలాషపరిలోలమిదం మదీయం

అజ్ఞీకృతం హృదయమజ్ఞలిఖిః స్వయం తే || ౪౨||

పజ్కాన్యసౌ మమ నిహన్తి మహస్తరజైః  
గజ్గధికాం విదధతీ గరుడస్తవస్త్రీమ్ |  
నాకౌకసాం మణికిరీటగజైరుపాస్యా  
మాన్యం పదం భవతు మౌలివిభూషణం నః || ౪౪||

చిత్రం త్వదీయపదపద్మపరాగయోగాద్-  
యోగం వినాపి యుగపద్విలయం ప్రయాన్తి |  
విష్వజ్ఞ్వి నిర్జరపతే శిరసి ప్రజానాం  
వేధః స్వహస్తలిఖితాని దురక్షరాణి || ౪౫||

యే జన్మకోటిభిరుపార్జితశుద్ధధర్మాః  
తేషాం భవచ్చరణభక్తిరతీవ భోగ్యా |  
త్వజ్జీవితైస్త్రిదశనాయక దుర్లభైస్తైః  
ఆత్మానమప్యకథయః స్వయమాత్మవస్త్రమ్ || ౪౬||

నిష్కృష్టాచనత్వ ధనినా విబుధేశ యేన  
న్యస్తః స్వరక్షణభరస్తవ పాదపద్మే |  
నానావిధప్రథితయోగవిశేషధన్యాః  
నార్హన్తి తస్య శతకోటితమాంశకణ్ణామ్ || ౪౭||

ఆత్మాపహారరసికేన మయైవ దత్తం  
అన్వైరధార్యమధునా విబుధైకనాథ |  
స్వీకృత్య ధారయితుమర్హసి మాం త్వదీయం  
చోరోపనీతనిజనూపురవత్ స్వపాదే || ౪౮||

అజ్ఞానవారిధిమపాయధురన్ధరం మాం  
అజ్ఞావిభజ్జానమకిష్టానసార్వభౌమమ్ |  
విన్దన్ భవాన్ విబుధనాథ సమస్తవేదీ  
కిం నామ పాత్రమపరం మనుతే కృపాయాః || ౪౯||

ప్రహ్లాదగోకులగజేన్ద్రపరీక్షిదాద్యాః  
త్రాతాస్తవయా నను విపత్తిషు తాదృశీషు |  
సర్వం తదేకమపరం మమ రక్షణం తే  
సన్తోల్యతాం త్రిదశనాయక కిం గరీయః || ౫౦||



వాత్యాశతైర్విషయరాగతయా వివృతైః  
వ్యాఘూర్ణమానమనసం విబుధాధిరాజ ।  
నిత్యోపతప్త ఇతి మాం నిజకర్మఘర్తైః  
నిర్వేశయ స్వపదపద్యమధుప్రవాహమ్ ॥ ౫౧॥

జయ విబుధపతే త్వం దర్శితాభీష్టదానః  
సహ సరసిజవాసామేదినీభ్యాం వశాభ్యామ్ ।  
నలవనమివ మృద్ధన్ పాపరాశిం నతానాం  
గరుడసరిదనూపే గన్ధహస్తీవ దీవ్యన్ ॥ ౫౨॥

నిరవధిగుణజాతం నిత్యనిర్దోషమాద్యం  
నరకమథన దక్షం నాకినామేకనాథమ్ ।  
వినతవిషయసత్యం వేఙ్కటేశః కవిస్తావం  
స్తుతిపదమధిగచ్ఛన్ శోభతే సత్యవాదీ ॥ ౫౩॥

ఇతి శ్రీవేదాంతదేశికకృతః దేవనాయకపఞ్చాశతస్తవః సమూర్ణః ।

Proofread by PSA Easwaran

---

—  
*Devanayakapanchashatstavaḥ*

pdf was typeset on December 22, 2023

—  
Please send corrections to [sanskrit@cheerful.com](mailto:sanskrit@cheerful.com)

